

संक्षिप्त

हथकड़ी शराब के साथ आरोपी पकड़ी

टोंका। अवैध शराब के विरुद्ध चलाये जा रहे अभियान के दौरान दुनी थाना थानाधिकारी विजय सिंह के निर्देशन में शंकर लाल सड़िन, मय जाप्ता रामावतार कानि, विजय सिंह कानि, मय जीप सरकारी चालक महावीर धाकड कानि के द्वारा दौरान गश्त मुखबीर खाश की इत्तला पर नन्द सिंह पुत्र शिवराज सिंह जाति राजपुत उम्र 53 साल निवासी चांदसिंहपुरा थाना दुनी जिला टोंक को मय 5 लीटर अवैध हथकड़ी शराब के पकड़ा जाकर हथकड़ी शराब को जब्त किया गया व आरोपी को गिरफ्तार किया जाकर आरोपी के विरुद्ध प्रकरण एक्सएक्ट में दर्ज कर अनुसंधान जारी है। अवैध शराब परिवहन व खरिद-फिरोकत में लिप्त लोगों के विरुद्ध कार्यवाही जारी रहेगी।

शिविर के पोस्टर का विमोचन

फागी। कस्बे में आयोजित रक्तदान शिविर के पोस्टर का विमोचन रविवार को किया गया। गौरतलब है कि आगामी 24 जून को स्व आनन्दपाल सिंह को पुण्यतिथि पर लाडनू में आयोजित होने वाले 51 हजार यूनिट रक्त एकत्रित होने वाले रक्तदान महाकृष्ण के पोस्टर का विमोचन रविवार को शहीद मेजर दलपत सिंह विकास समिति तहसील फागी के तत्वावधान में तहसील अध्यक्ष आनन्द सिंह कच्छवा द्वारा समजाजनों की गरिमामय उपस्थिति में किया गया। आयोजित कार्यक्रम में दीपेन्द्र सिंह सुल्तानिया सहित सैकड़ों लोग उपस्थित रहे।

फागी में कलश यात्रा आज

फागी। कस्बे में विश्वकर्मा महामण्डल एवं तहसील सभा फागी की ओर से रघुनाथ मन्दिर में मूर्ति प्राण प्रतिष्ठा के लिए कलश यात्रा निकाली जावेगी। जागीड़ समाज के फागी अध्यक्ष जगदीश प्रसाद गोतवाल शेरगढ़ वालों ने बताया कि रघुनाथ मन्दिर में समाज द्वारा तीन दिवसीय धर्म अनुष्ठान कलश यात्रा से सोमवार प्रात कस्बे स्थित चारभुजा मन्दिर से प्रारम्भ होकर रघुनाथ जी मन्दिर पहुंचेगी। जहाँ मूर्ति स्थापना के विधान आयोजन के साथ 21 जून को पूर्ण आहुति के साथ महाप्रसादी का आयोजन किया जावेगा।

उदित आर्य के अभिनंदन समारोह ने छोड़ी अपनत्व की छाप

राजगढ़। कस्बे के होनहार शक्तिव्ययत उदित आर्य के अभिनंदन समारोह ने अपनत्व की अमिट छाप छोड़ी। लायंस क्लब एवं समाज सेवा से जुड़े खेमसिंह आर्य के पुत्र उदित आर्य की कामयाबी पर शुभकामनाओं का तांता लगा रहा। केंद्रीय सचिवालय सेवा संगठन में उदित आर्य के अध्यक्ष पद पर काबिज होने को लेकर राजगढ़ में शानदार एवं अनूठा अभिनंदन समारोह आयोजित हुआ।

आम से खास आदमी तक समान व्यवहार करने वाले खेम सिंह आर्य के पुत्र उदित आर्य के ऊंचे पद पर पहुंचने को लेकर संस्कारों की भी चर्चा रही। अवगत आश्रम में महंत स्वामी श्याम भारती एवं अमन भारती महाराज के चरणों में शीश झुका उदित ने आशीर्वाद ग्रहण किया।

अभिनंदन समारोह में उदित आर्य के युवा साथियों ने ढोल नगाडों के साथ नृत्य कर कार्यक्रम को परवान चढ़ाया एवं उत्साह वर्धन किया स्वागत समारोह के दौरान अनेक जगह शीतल पेय पदार्थ वितरण कर मिठाइयां बांटी गईं। कस्बे के चौपड़ बाजार से लेकर खंडेलवाल धर्मशाला तक भव्य स्वागत के साथ लोगों ने पुष्प वर्षा कर अभिनंदन किया।



राजगढ़ कस्बे के होनहार शक्तिव्ययत उदित आर्य के अध्यक्ष बनने पर स्वागत सम्मान किया।

अभिनंदन समारोह में कस्बे की प्रमुख सामाजिक स्वयंसेवी व्यवसायिक एवं महिला संगठनों के साथ अन्य संगठनों के प्रतिनिधि मौजूद रहे। खंडेलवाल धर्मशाला में स्वागत कार्यक्रम देर रात्र तक चला। शक्तिव्ययत के स्वागत को देखने प्रमुख बाजारों में लोगों का हजूम उमड़ा। इस अवसर पर मदनलाल शर्मा,

प्रदीप महार, रामरतन तंबी, नगर पालिका अध्यक्ष सतीश दुहारिया, राजेश शर्मा ठेकेदार, वीरेंद्र दाधीच, एन एल वर्मा समाजसेवी अमरचंद्र फौजी, गिरांज प्रजापत अनिल गुप्ता, महिला समिति के संरक्षक नीरज शर्मा, भाजपा महिला मोर्चा की मीना खंडेलवाल, प्रीति विजय, रश्मि विजय, रमा आर्य,

शहर कांठोस अध्यक्ष संत ज्ञानेश्वर शर्मा, लायंस क्लब के अजय यादव, लोकेश रावत लाली सरांफ, अंकित मोमोडीया, निखिल अठवाल जगदीश आर्यभट्ट, नवीन अटोलिया, शेखर खुटेटा, प्रदीप शर्मा, प्रकाश दीक्षित, भूपेंद्र शर्मा एवं अनेक गणमान्य जन, व्यापारी सहित महिला पुरुष मौजूद रहे।

होटलों में दबिश, युवक-युवतियां हिरासत में

बहरोड़ / नीमराना (निस)। बहरोड़ कस्बे के नेशनल हाईवे 48 पर स्थित होटलों और रेस्टोरेंट में पुलिस द्वारा अचानक से सौकर में हुई किसी घटना के मामले में बदमाशों की छिपे होने की सूचना के आधार पर दबिश में होटलों में वेश्यावृत्ति तथा अवैध गतिविधियों में संलिप्तता के आधा दर्जन से अधिक जोड़े सामने आए। जिसमें युवक-युवतियों से होटल व्यवसायी वेश्यावृत्ति का घंघा करते करीब आधा दर्जन युवक-युवतियों के जोड़े पकड़े गए।

जिनको पुलिस द्वारा हिरासत में लेकर पूछताछ करने के बाद 151 के तहत ही कार्यवाही की गई। लेकिन पुलिस द्वारा कस्बे के जिन होटल और रेस्टोरेंट में कार्यवाही की गई उनमें आपराधिक किस्म के लोगों को संरक्षण देने की पोल आखिर पुलिस की कार्यवाही से एकाएक बिना कहे बयान

बहरोड़ कस्बे के नेशनल हाईवे 48 पर स्थित होटलों और रेस्टोरेंट में पुलिस ने दी दबिश

होते दिखाई दी। वहीं दबिश देकर होटलों में पकड़े गए लोगों में अवैध गतिविधियों में संलिप्त युवक-युवतियों की हिरासत में लिया गया। कार्रवाई के दौरान बहरोड़ डीआईएसपी तेज कुमार पाठक के अनुसार सामने आया कि पुलिस द्वारा उच्च अधिकारियों के निर्देश पर सौकर में हुई किसी घटना के बदमाशों की घरपकड़ के तहत पुलिस द्वारा कस्बे के होटलों पर दबिश दी गई थी। जिसमें कार्यवाही के दौरान अवैध गतिविधियों में शामिल लोगों पर 151 के तहत ही कार्यवाही की गई।

ग्रामीणों ने लगाए मोदी-मोदी जिंदाबाद के नारे

टोंका। प्रधानमंत्री नरेंद्र मोदी के नेतृत्व में सेवा, सुशासन और गरीब कल्याण में केंद्र सरकार के सफलतम 9 वर्ष पूर्ण होने के उपलक्ष्य में टोंक पूर्व सभापति लक्ष्मी जैन द्वारा चलाई गई धन्यवाद मोदी रथ यात्रा ग्रामीण क्षेत्रों में पहुंचने पर ग्रामीण कर रहे स्वागत मोदी जी की जनकल्याणकारी योजनाएं किसान सम्मान निधि, पेंशन, घर-घर शौचालय जल जीवन मिशन आदि योजनाओं के प्रचार प्रसार करने पहुंची रथ यात्रा।

यात्रा संयोजक दुर्गा गुप्ता ने बताया कि पूर्व सभापति लक्ष्मी जैन द्वारा टोंक विधानसभा क्षेत्रों में धन्यवाद मोदी रथ यात्रा में छरू रथ चलाए गए जो घर घर जाकर योजनाओं का प्रचार कर रहे। रथयात्रा ग्रामीण क्षेत्रों में पहुंचने पर



केन्द्र सरकार के 9 साल पूरे होने पर गांवों में प्रचार किया।

मोदी जी जिंदाबाद के लगा रहे नारे। पूर्व सभापति द्वारा नई पहल करने की हो रही तरीक यात्रा ग्राम चुली, इंदौकिया, हमीरपुर, कुहाडा खुर्द अलियारी, लम्बा, नया गांव, बावडी, हरभआवतआ,वहन, गेदया आदि क्षेत्रों

सैनी समाज की महासभा चौरासी की बैठक

चाकसू (निस)। माली सैनी समाज की महासभा चौरासी की बैठक का आयोजन रविवार को रामपुरा गांव स्थित बालाजी मंदिर में किया गया। बैठक की अध्यक्षता तेजराज सैनी चारणवास ने की महात्मा ज्योतिबा फूले सेवा समिति रामपुरा के तत्वावधान में

गत 5 मई को रामपुरा गांव में स्थित सैनी समाज की भूमि पर किये गये सामूहिक विवाह सम्मेलन की आय व्यय का ब्योरा महासभा चौरासी के समक्ष पेश किया गया। बैठक में रामपुरा गांव में स्थित समाज की भूमि पर शीघ्र ही चारदीवारी का कार्य शुरू करने के निर्देश समिति को दिये गए। इस दौरान महासभा में मौजूद समाज बन्धुओं द्वारा विवाह सम्मेलन की सफलता को लेकर आयोजन समिति के पदाधिकारियों सहित सभी सदस्यों व रामपुरा गांव के निवासियों के कार्यों की सराहना कर आगामी वर्ष में 24 अप्रैल को फिर से समाज के 51 जोड़ों का विवाह सम्मेलन करने का निर्णय सर्वसम्मति से लेकर समिति के पदाधिकारियों को फिर से जिम्मेदारी सौंपी गई। इस मौके पर समाज के भामाशाह राजूलाल बडोडिया, अध्यक्ष गिरिराज सैनी, सहित लालसोट, कोटखावटा, छदेल, निवाई, गुन्सी, चाकसू, माधोराजपुरा, शिवदासपुरा सहित आसपास के क्षेत्र से बड़ी संख्या में सैनी समाज के लोग मौजूद थे।

सार-समाचार

45 प्रगतिशील महिला किसान पहुंचे महोत्सव में



अलवर। खैरथल-किसनगढ़ बास क्षेत्र से 45 प्रगतिशील महिला किसान जयपुर में चल रहे तीन दिवसीय राजस्थान किसान महोत्सव में भाग लेने के लिए किसानगढ़ बास से सहायक कृषि अधिकारी विनोद तक्षक, कृषि पर्यवेक्षक चंचल गुला और मनीषा बसवाल के नेतृत्व में बस द्वारा रवाना हुए। किसान महोत्सव में कृषक कृषि, उद्यानिकी व पशुपालन के क्षेत्र में प्रदेश में हो रहे नवाचारों, उन्नत कृषि तकनीकों और सरकार द्वारा संचालित विभिन्न योजनाओं से प्रत्यक्ष रूप से रूबरू होकर जानकारी प्राप्त करी। साथ ही साथ पूरे देश से पधारे कृषि वैज्ञानिक, कृषि विश्वविद्यालयों के शिक्षकों और विषय विशेषज्ञों से संवाद करेगे।

शिवदयाल राणा अध्यक्ष मनोनीत

बौली-बामनवास। नगरपालिका चौराहे परस्थित लोक देवता हीरामन जी मंदिर प्रंगण में विचार को बौली के मजदूर यूनियन की एक बैठक आयोजित की गई जिसमें सर्वसम्मति से शिवदयाल राणा को अध्यक्ष मनोनीत किया गया एवं गोपाल लाल योगी को उपाध्यक्ष बनाया गया। इस दौरान मजदूर यूनियन के प्रवक्ता मेहताब खान पठान ने नवनियुक्त अध्यक्ष शिवदयाल राणा का माल्यार्पण कर एवं साफा पहना कर अभिनंदन किया एवं उपाध्यक्ष गोपाल योगी का भी माल्यार्पण किया। इस दौरान कार्यकारिणी में नारायण माली को महामंत्री एवं मुन्ना लाल रेणर को कोषाध्यक्ष बनाया गया है। बैठक अनेकों मजदूर उपस्थित थे। मजदूरों ने अपनी बैठक में विचार विमर्श करते हुए बताया कि पूर्व अध्यक्ष प्रेम जोगीगड के स्वर्ग लोक हो जाने के बाद काफी समय से कार्यकारिणी की बैठक नहीं हो पाई थी एवं अध्यक्ष का पद खाली चल रहा था। प्रवक्ता मेहताब खान पठान ने बताया कि सभी मजदूरों ने शिवदयाल राणा को सर्वसम्मति से अध्यक्ष नियुक्त किया है एवं 1 जुलाई से मजदूरी भी बढ़ाने का निर्णय लिया गया है।

अवैध पथरों से भरे 2 डम्पर जब्त

टोंका। पुलिस अधीक्षक टोंक, अतिरिक्त पुलिस अधीक्षक मालपुरा के आदेशानुसार व पुलिस उपाधीक्षक वृत्त देवली के सुपरविजन में थाना दुनी क्षेत्र में अवैध खनन व परिवहन के विरुद्ध चलाये जा रहे अभियान के दौरान बीते दिन 18 जून को आईसी थाना शंकर लाल सड़िन मय जात्ता जिसमें रामावतार कानि, कैलाश कानि के द्वारा दौरान गश्त मुखबीर खाश की इत्तला पर देवपुरा ढाणी रोड पर दो पिले रंग के डम्पर आर जे 06 जीसी 0261 व आर जे 06 जीसी 0261 के चालक पुलिस जाता को देखर अपने अपने डम्परो को रोड पर छोड़ कर डम्परो से उतर कर पुलिस के डम्परो के पास पहुंचने से पहले ही बन्बुलो की आड लेते हुये दोनों चालक भागने में सफल हो गये। दोनों डम्परो को चौक किया तो दोनों डम्परो में 'फेडर रंग के चीजा पथर भरे हुये मिले दोनों डम्परो को जब्त किया जाकर प्रकरणएमएमडीआर एक्ट में अज्ञात चालकों के विरुद्ध दर्ज कर अनुसंधान व अज्ञात चालकों कि तलाश जारी है।

जगन्नाथ महाराज दर्शन देंगे

राजगढ़। जन-जन के आराध्य देव भगवान जगन्नाथ महाराज 15 दिन के बाद गर्भ गृह से निकलकर सोमवार को ब्रह्मलुओं को दर्शन देंगे। सोमवार प्रातः 9:00 बजे भगवान श्री जगन्नाथ जी महाराज का नव उत्सव कार्यक्रम और साईं काल माताजानकी मैया के द्वारा गणेश पूजन और मंदिर महाजन का कार्यक्रम आयोजित होगा। मंदिर महंत पुंय दास पंडित महंत मोहन शास्त्री ने बताया कि यह परंपरा एवं मान्यता जगन्नाथपुरी की तर्ज पर चलती आ रही है। भगवान जगन्नाथ जो 15 दिनों तक गर्भ गृह में रहते हैं। वह स्वस्थ होकर आषाढ़ शुक्ला प्रतिपदा को बाहर आकर भक्तों को दर्शन देते हैं 20 जून को भगवान श्री जगन्नाथ जी महाराज को प्रातः 9:00 श्री जगन्नाथ जी महाराज का कर्णान डोरा बांधने की रस्म अदा होगी। इसके उपरांत दोष पूजन तथा 10:15 बजे श्री जगन्नाथ जी महाराज को हल्दी की रस्म अदा की जाएगी। रात्रि 8:भव्य ऐतिहासिक रथयात्रा चौपड़ बाजार स्थित मंदिर से गंगाबाग को प्रस्थान करेगी।

सामूहिक हनुमान चालीसा पाठ हुए

श्रीमाधोपुर। कस्बे के बाईपास पर स्थित वाई नंबर 4 गुरु कॉलोनी में बीती रात हनुमान भक्त मंडली द्वारा सामूहिक हनुमान चालीसा पाठ का आयोजन किया गया। हनुमान भक्त मंडली के संयोजक सत्यनारायण सेन ने बताया रविवार प्रातः खेड़ापति दरवार से महंत इंद्र महाराज व किशन दास महाराज के सानिध्य में महिलाओं द्वारा कलश यात्रा निकाली गई व शिव परिवार, हनुमान जी की मूर्ति का नगर भ्रमण करवाया गया। सेन ने बताया कि लवली पंजाबी पुत्र खुशीराम पंजाबी ने मंदिर निर्माण हेतु अपनी जगह दान में दी है व शंकर लाल कुमावत के अथक प्रयासों से मंदिर निर्माण तथा मूर्ति स्थापना आचार्य पंडित मुकेश कुमार मिश्रा के द्वारा विधिपूर्वक पूजन करवा कर स्थापित करवाई गई। विश्व हिंदू परिषद के मुकेश शर्मा के अनुसार इस अवसर पर पुजारी श्रवण तिवारी, हनुमान सेनी, महेंद्र सिंह गोदारा, राजेश सेनी, केदारमल सैनी, शिवपाल योगी, उमाशंकर टटोरा, रवि प्रजापत, दीपू योगी, मुकेश कुमार शर्मा, रामजी लाल शर्मा, मुकेश कुमार खांडल आदि उपस्थित थे, विशाल भंडारा आज सोमवार को आयोजित किया जाएगा।

कांग्रेस के भ्रष्ट कुशासन को उखाड़ फेंकेगी भाजपा : जाटव

अलवर। राजस्थान में कांग्रेस की सरकार लगातार भ्रष्टाचार और कुशासन के लिए बदनाम हो चुकी है। चाहे प्रतियोगी परीक्षाओं के पेपर लीक के मामले हो चाहे बड़े प्रशासनिक अधिकारियों की रिश्तखोरी के मामले हो निरंतर उजागर हो रहे हैं।

अलवर जिले में तत्काल पंचायत समिति उमरगंज के प्रधान दौलतराम जाटव और मालाखेडा प्रधान बीरबति जाटव ने विधानसभा अलवर ग्रामीण से विधायक और राजस्थान सरकार में कैबिनेट मंत्री टीकाराम जूली पर लगातार भ्रष्टाचार के आरोपों की बौछार कर दी है। दौलतराम जाटव और बीरबती जाटव, दोनों प्रधानों ने कांग्रेस पार्टी के प्रदेश प्रभारी सुखविंदर सिंह रंधावा के सम्मुख शिकायत की है कि अलवर ग्रामीण से विधायक और राजस्थान सरकार के कैबिनेट मंत्री टीकाराम जूली ने अलवर

में भ्रष्टाचार को चरम सीमा पर पहुंचा दिया है। उनके खिलाफ निरंतर चाहे बीना गुप्ता पूर्व वरिष्ठ नगर परिषद अलवर के द्वारा लगाए गए गंभीर भ्रष्टाचार के आरोप हो, चाहे मुस्लिम समाज के द्वारा काब्रिस्तान का मामला हो, केंद्रीय मंत्री भ्रष्टाचार के मामलों में लगातार सुर्खियों में बने हुए हैं। दौलतराम जाटव ने कहा कि कांग्रेस पार्टी ने अगर केंद्रीय मंत्री को टिकट दिया तो कांग्रेस पार्टी की विधानसभा अलवर ग्रामीण से हार निश्चित है। दौलतराम जाटव ने कैबिनेट मंत्री पर जाटव समाज के साथ भेदभाव करने के भी गंभीर आरोप लगाए हैं। इस संदर्भ में भारतीय जनता पार्टी की युवा नेत्री सरिता राज जाटव जोकि जिला परिषद अलवर के सदस्य हैं। ग्रामीण विकास समिति सदस्य जिला परिषद अलवर, महिला मोर्चा जिला उपाध्यक्ष अलवर दक्षिण, जिला सह संयोजक

पंचायत राज प्रकोष्ठ भाजपा अलवर दक्षिण से चर्चा की। उन्होंने कहा कि विधानसभा अलवर ग्रामीण ही नहीं बल्कि पूरे जिले में कांग्रेस पार्टी भ्रष्टाचार और कुशासन को लेकर के बदनाम हो चुकी है ऐसी परिस्थिति में अगर भारतीय जनता पार्टी ने सभी विधानसभाओं में जातीय समीकरणों को साद कर कुशल रणनीति का परिचय दिया तो निश्चित रूप से अलवर जिले की 11 विधानसभा सीटों पर भाजपा का कब्जा हो सकता है। सरिता राज ने कहा कि विशेष रूप से अलवर जिले की विधानसभा अलवर ग्रामीण और विधानसभा कटूमर पर गंभीर चिंतन व सोच विचार कर जातीय समीकरण को बैठाकर अगर टिकट वितरण किया तो निश्चित रूप से अलवर जिले में सभी विधानसभा सीटों पर अपना परचम लहरा पाएगी और राजस्थान की इस भ्रष्ट कांग्रेस सरकार को बड़ी आत्तानी से उखाड़ फेंकने में सफल हो जाएगी।

समाज, बैरवा समाज लगभग सभी विधानसभा क्षेत्रों में 40,000 से लेकर 70,000 निर्णायक वोटों का प्रतिनिधित्व करता है। अगर वर्तमान परिस्थितियों में भारतीय जनता पार्टी, जाटव समाज जो कभी बहुजन समाज पार्टी का मुख्य गढ़ माना जाता था अपने पक्ष में साधने की रणनीति पर प्रयास करती है तो निश्चित रूप से इन सभी विधानसभा सीटों में इस समाज की मुख्य भूमिका हो सकती है। इसके लिए भारतीय जनता पार्टी को विधानसभा अलवर ग्रामीण और विधानसभा कटूमर पर गंभीर चिंतन व सोच विचार कर जातीय समीकरण को बैठाकर अगर टिकट वितरण किया तो निश्चित रूप से अलवर जिले में सभी विधानसभा सीटों पर अपना परचम लहरा पाएगी और राजस्थान की इस भ्रष्ट कांग्रेस सरकार को बड़ी आत्तानी से उखाड़ फेंकने में सफल हो जाएगी।

तीन आरोपी गिरफ्तार

कोटपूतली। कस्बे के निकटवर्ती सरुफुद थाना पुलिस ने कार्यवाही करते हुए ग्राम नारेहडा में एक पैट्रोल पम्प पर दो दिनों पूर्व सैल्समैन से मारपीट कर डरा धमका कर जबरन डीजल भरवाने के मामले में तत्परा से कार्यवाही करते हुए तीन अभियुक्तों को गिरफ्तार किया है।

एसएचओ इन्द्रज सिंह ने बताया कि विगत 16 जून को अल सुबह 05 बजे एक बोलेरो केम्पर नं. आरजे 32 जीडी 0421 में सवार होकर ग्राम कल्याणपुरा कला निवासी धर्मपाल गुर्जर व सुभाष उर्फ डल्लू ग्राम नारेहडा स्थित शिव फिलिंग स्टेशन पर आये एवं सैल्समैन अशोक गुर्जर से केम्पर में डीजल डालने के लिए कहा तो सैल्समैन ने कहा कि पहले भी 3 हजार रूपयों का डीजल उधार में डाला था अब नहीं डालुंगा, इस पर उक्त अभियुक्तों व उनके साथियों ने सैल्समैन के साथ मारपीट करते हुए उसे डराया धमका एवं मौके से फरार हो गये। मामले को गंभीरता से लेते हुए पुलिस ने अभियुक्तों की तलाश तेज कर दी। एसएचओ इन्द्रज सिंह ने जानकारी देते हुए बताया कि मुखबीर की सूचना पर

रामपुरा, प्रागपुरा के ईलाके के जंगल से उक्त अभियुक्त क्रमशः धर्मपाल उर्फ डीपी (24) पुत्र बहादुर मल गुर्जर व लेखराम (25) पुत्र तोताराम गुर्जर दोनों निवासी ग्राम कल्याणपुरा कला एवं कृष्ण (37) पुत्र मनभर गुर्जर निवासी ग्राम किशोरपुरा, पाटन को पुलिस ने गिरफ्तार कर लिया। जबकि फुलर अभियुक्त सुभाष उर्फ डल्लू व अन्य बदमाशों को तलाश जारी है।

आदतन अपराधी हैं अभियुक्त : एसएचओ इन्द्रज सिंह ने बताया कि अभियुक्तों में शामिल धर्मपाल उर्फ डीपी गुर्जर व कृष्ण गुर्जर दोनों आदतन अपराधी हैं। इनमें धर्मपाल उर्फ डीपी गुर्जर के विरुद्ध कोटपूतली स्थित सरुफुद, प्रागपुरा व सोकर के पाटन में मारपीट, चोरी, हत्या के प्रयास, हत्या, एससी-एसटी एक्ट, आर्म्स एक्ट समेत अन्य गंभीर धाराओं के साथ मामले दर्ज हैं। वहीं अभियुक्त कृष्ण गुर्जर के विरुद्ध सोकर के पाटन में 12 व हरियाणा के नांगल चौधी थाने में एक कोमिलाकर कुल 13 मामले आर्म्स एक्ट, मारपीट, हत्या के प्रयास सहित अन्य गंभीर धाराओं के विचाराधीन है।

सम्मान समारोह एक को

श्रीमाधोपुर। रोटरी क्लब श्रीमाधोपुर समराइज का इस वर्ष का पद स्थापना एवं सम्मान समारोह का आयोजन 1 जुलाई को, चौधरी नाथू राम भामू रोटेरी भवन श्रीमाधोपुर में आयोजित होगा। क्लब के दिलीप सिंह शेखावत ने बताया कि इस समारोह के मुख्य अतिथि 2024-2025 की डिस्ट्रिक्ट गवर्नर श्रीमती राखी गुप्ता तथा विशिष्ट अतिथि डॉक्टर अंशु राठी होंगे। कार्यक्रम में रोटेरी क्लब द्वारा हर वर्ष दिए जाने वाले आयुष मेमोरियल आउटस्टैंडिंग स्पोर्ट्स अवार्ड खेल के लिए पंचर सिंह शेखावत एजुकेशन अवार्ड 10वीं क्लास में राजस्थान बोर्ड में अधिकतम अंक अर्जित किए जाने वाले विद्यार्थी को देना श इंदौर एजुकेशन अवार्ड, 12वीं क्लास में अधिकतम अंक अर्जित करने वाले विद्यार्थी को नाथू राम भामू प्रतिभा सम्मान अवार्ड .यु पी एस सी में सफलतम अर्थिथी को रुम्बर्गि देवी हरलालका समाज सेवी के लिए उल्लेख काम करने वाले समाज सेवी सैनी, पंकज सैनी, रोशनलाल सैनी, हेमन्त सैनी, ललत प्रसाद सैनी, राजू सैनी बीपीएल, राजेन्द्र सैनी सोनवा, देवेन्द्र सैनी, लक्ष्मीनारायण सैनी, भगवान सैनी, जगदीश प्रसाद, धर्मचन्द सैनी, सुबेदार सुरेश चन्द सैनी, बनवारी सैनी, तेजपाल सैनी, मनीष सैनी, धर्मचन्द सैनी, रमनलाल खौरा, प्रदीप सैनी, रामगणेश सैनी सहित विभिन्न पदाधिकारी एवं कार्यकर्ता मौजूद रहे।

मरणासन्न व्यक्ति को समय रहते सीपीआर देंगे : डॉ मधुसूदन



चाकसू में चिकित्सा सुविधाओं पर प्रशिक्षण कार्यशाला का आयोजन किया।

चाकसू (निस)। रविवार को राष्ट्र समर्पित युवा मंच के तत्वावधान में हरसुलिया मोवाड़ स्थित निजी लाइब्रेरी में प्रशिक्षण कार्यशाला का आयोजन किया इस दौरान सवाई मानसिंह अस्पताल ट्रॉमा सेंटर प्रभारी एवं राष्ट्र समर्पित युवा मंच के प्रदेश अध्यक्ष डॉ मधुसूदन ने उपस्थित लोगों को सीपीआर चिकित्सा की विस्तार से जानकारी देते हुए बताया कि सीपीआर आज के युग की प्रमुख आवश्यकता है। वर्तमान में प्रत्येक व्यक्ति को प्राथमिक उपचार एवं देने में प्रशिक्षित होना चाहिए, ताकि जरूरत पड़ने किसी की जान बचाई जा सके। राष्ट्र समर्पित युवा मंच की इस मुहिम के माध्यम से क्षेत्र के शिक्षण संस्थानों एवं अन्य संस्थानों के कर्मचारियों एवं छात्रों को की ट्रेनिंग देना आ रहा है एवं आमजन को जागरूक करने में प्रयासरत है। इस दौरान डॉ मधुसूदन ने बताया कि हार्ट अटैक, रोड एक्सीडेंट, पानी में डूबने, करंट लगने के दौरान जान बचाने के मौके बेहद कम होते हैं। ऐसे में समय रहते अगर मरीज को उपचार नहीं मिला, तो मरीज की जान चली जाती है। कई बार सुविधाओं के अभाव में समय पर उपचार नहीं मिलता। पाता। ऐसे में इमरजेंसी के दौरान मरीज को समय रहते देकर बचाया जा सकता है। दरअसल, यह एक ऐसी प्रणाली है जिसमें हार्ट अटैक के समय का काम करना या घड़कना बंद करने देकर आन आसपास खड़ा कोई व्यक्ति ऐंबुलेंस आने से पहले पीडित व्यक्ति को सीपीआर दे दे तो मरीज की जान बच सकती है।

सैनी समाज के सामूहिक विवाह समिति के प्रताप सैनी अध्यक्ष नियुक्त

अलवर। सैनी समाज सामूहिक विवाह एवं समाज उत्थान समिति, अलवर की कार्यकारिणी, सदस्यों की वार्षिक बैठक रविवार को आयोजित हुई। समिति महामंत्री पदमचन्द सैनी ने बताया कि सर्वप्रथम बैठक में उपस्थित पदाधिकारियों एवं कार्यकर्ताओं के सम्मुख समिति कोषाध्यक्ष रतनलाल सैनी ने गत 26वें सैनी सामूहिक विवाह का आय-व्यय का ब्योरा पेश किया जिसे सर्वसम्मति से सभी सदस्यों ने पारित किया। तत्पश्चात समिति अध्यक्ष प्रताप सैनी (धारा भाई) ने संविधान अनुसार अपना 3 वर्ष का कार्यकाल पूरा होने पर अपना त्यागपत्र कार्यकारिणी की सम्मुख प्रस्तुत किया।

प्रस्तुत सभी सदस्यों ने त्यागपत्र को स्वीकार करते हुए नये अध्यक्ष के निर्वाचन का निर्णय लिया जिस पर उपस्थित सभी पदाधिकारी एवं कार्यकर्ताओं ने विचार-विमर्श करते हुए सैनी समाज सामूहिक विवाह एवं समाज उत्थान समिति, अलवर का पुनः आगामी 3 वर्षों के लिये प्रताप सैनी (धारा भाई) को अध्यक्ष नियुक्त किया और आगामी कार्यकारिणी स्वयं

सैनी समाज सामूहिक विवाह एवं समाज उत्थान समिति, अलवर की कार्यकारिणी की बैठक हुई। जिसमें अध्यक्ष प्रताप सैनी का स्वागत किया।

विवेकानुसार शीघ्र ही घोषित करने की बात कही। नवनियुक्त महोदय ने संविधान की पालना और परम्परानुसार कार्य करने की पद्धति पर प्रत्येक कार्यकर्ता को चलने

की बात कहते हुए सभी भामाशाह, दानदाताओं एवं कार्यकर्ताओं का धन्यवाद प्रकट किया। इस अवसर पर संरक्षक पूर्व अध्यक्ष ई.जि. निरंजन लाल सैनी, पूर्व

अध्यक्ष घनश्याम सैनी फूलवाले, संरक्षक सुरेन्द्र सैनी टेट्ट हाऊस, महामंत्री पदमचन्द सैनी, कोषाध्यक्ष रतनलाल सैनी, संयोजक रूपकिशोर सैनी, संगठन मंत्री कमल सैनी, प्रवक्ता

26वें सैनी सामूहिक विवाह के आय-व्यय का ब्योरा पेश किया जिसे सर्वसम्मति से सभी सदस्यों ने पारित किया

जितेन्द्र खुराडिया, दुर्गा प्रसाद सैनी, बाबूलाल सैनी पी.ए., प्रचार मंत्री रामजीलाल खुराडिया, महेंद्र सैनी, कन्हैया लाल सैनी, अलवर फलसब्बी मण्डी आढती यूनियन अध्यक्ष कैलाश सैनी, पंकज सैनी, रोशनलाल सैनी, हेमन्त सैनी, ललत प्रसाद सैनी, राजू सैनी बीपीएल, राजेन्द्र सैनी सोनवा, देवेन्द्र सैनी, लक्ष्मीनारायण सैनी, भगवान सैनी, जगदीश प्रसाद, धर्मचन्द सैनी, सुबेदार सुरेश चन्द सैनी, बनवारी सैनी, तेजपाल सैनी, मनीष सैनी, धर्मचन्द सैनी, रमनलाल खौरा, प्रदीप सैनी, रामगणेश सैनी सहित विभिन्न पदाधिकारी एवं कार्यकर्ता मौजूद रहे।